

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2482

04-03-2025 - ൽ മറുപടിക്ക്

കെ.എഫ്.സി. റിലയൻസിൽ നടത്തിയ നിക്ഷേപം

ചോദ്യം		ഉത്തരം	
ശ്രീ. പി. ഉബൈദുള്ള , ശ്രീ. എൻ. ഷംസുദ്ദീൻ, ശ്രീ. യു. എ. ലത്തീഫ്, ശ്രീ. നജീബ് കാന്തപുരം		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കേരള ഫിനാൻഷ്യൽ കോർപ്പറേഷൻ 2018-ൽ റിലയൻസ് കമ്മ്യൂൺ ഫിനാൻസ് ലിമിറ്റഡ് കമ്പനിയിൽ നിക്ഷേപം നടത്തിയതിന്റെ സാഹചര്യം വിശദമാക്കുമോ;	(എ)	2016 മെയിൽ 250 കോടി സമാഹരിച്ചതിന് ശേഷം 2016 ജൂൺ 28 ന് ചേർന്ന ബോർഡ് യോഗം 250 കോടി രൂപ അധിക ധനസമാഹരണം നടത്തുവാൻ തീരുമാനിച്ചു. നിഷ്ഠിത ആസ്തി കൂടിയതിനാൽ ആ വർഷം കടപത്രം ഇറക്കി 250 കോടി രൂപ അധിക ധനസമാഹരണം നടത്താൻ സാധിച്ചില്ല. തുടർന്ന് 2017 ജൂലൈ മുനിന് ചേർന്ന ബോർഡ് യോഗം, ക്രെഡിറ്റ് റേറ്റിങ് എഎ ലഭിക്കുന്നതിനും, വിപണിയിൽ നിന്ന് 500 കോടി രൂപ വരെ സമാഹരിക്കാനുള്ള നടപടികൾ എടുക്കാൻ എം.ഡി യെ വീണ്ടും ചുമതലപ്പെടുത്തി. ഇതിന് ശേഷം 16.02.2018 ലും, 13.03.2018 ലും ബോണ്ട് ഇഷ്യൂ നടത്താൻ കോർപ്പറേഷൻ ശ്രമിച്ചെങ്കിലും പലിശനിരക്ക് അധികമായതിനാൽ ഇഷ്യൂവുമായി മുന്നോട്ട് പോയില്ല. ഈ വിവരം 23.03.2018 ൽ കൂടിയ ബോർഡ് യോഗത്തിൽ റിപ്പോർട്ട് ചെയ്യുകയും ജൂൺ 30, 2018 നുള്ളിൽ Bond issue പൂർത്തിയാക്കി, 8.70% to 8.90% പലിശ നിരക്കിൽ Electronic Bidding Platform ലൂടെ (EBP) ഫണ്ട് സമാഹരിക്കാൻ ബോർഡ് തീരുമാനിച്ചു. അങ്ങനെ മാർച്ച് 2018 ൽ BSE പ്ലാറ്റ്ഫോം വഴി ബോണ്ട് ഇഷ്യൂ ചെയ്യുകയും 250 കോടി രൂപ 8.69% പലിശ നിരക്കിൽ കോർപ്പറേഷൻ സമാഹരിക്കുകയും ചെയ്തു. ഈ ധന സമാഹരണത്തിന്റെ ഭാഗമായി കോർപ്പറേഷന്റെ ക്രെഡിറ്റ് റേറ്റിംഗ് A ൽ നിന്ന് AA ആയി വർദ്ധിപ്പിക്കുന്നതിനായി RBI, SEBI അംഗീകൃത ക്രെഡിറ്റ് റേറ്റിംഗ് ഏജൻസികൾ അംഗീകരിച്ച specified instruments ൽ നിക്ഷേപങ്ങൾ നടത്തുവാനും ഇത് കടപ്പത്ര ട്രസ്റ്റിക്ക് അനുകൂലമായി ലീൻ രേഖപ്പെടുത്തുവാനും ചെയ്യേണ്ടതായിട്ടുണ്ട്. നിക്ഷേപം നടത്തുന്നതിന് മുമ്പ് വിപണിയിൽ ലഭ്യമായ

			Specified instruments ന്റെ പലിശ നിരക്കുകൾ താരതമ്യം ചെയ്യുകയും, തുടർന്ന് അന്ന് വിപണിയിലുണ്ടായിരുന്ന ഏറ്റവും മികച്ച നിരക്കായ 9.10 ശതമാനം വാഗ്ദാനം ചെയ്ത ആർ.സി.എഫ്.എൽ-ന്റെ ബോണ്ടിൽ നിക്ഷേപം നടത്തുകയും ചെയ്തു. ആർ.ബി.ഐ, സെബി അംഗീകൃത ക്രെഡിറ്റ് റേറ്റിങ് ഏജൻസികൾ എ എ പ്ലസ് റേറ്റിങ് നൽകുന്ന ഒരു സ്ഥാപനത്തിന്റെ ബോണ്ടിൽ നിക്ഷേപിക്കുന്നത് നഷ്ടസാധ്യത കുറയുമെന്നതും നിക്ഷേപം നടത്തുന്ന സമയത്ത് പരിഗണിച്ചിരുന്നു. 2017-18 ൽ ബാങ്കുകളുടെയും ധനകാര്യ സ്ഥാപനങ്ങളുടേതുമായി 10,000 കോടിയോളം രൂപ ആർ.സി.എഫ്.എല്ലിൽ നിക്ഷേപമായും വായ്പയായും ഉണ്ടായിരുന്നു. വായ്പാ തിരിച്ചടവും കൃത്യമായിരുന്നു. ആർ.സി.എഫ്.എല്ലിന്റെ മാതൃകമ്പനിയായ റിലയൻസ് ക്യാപ്പിറ്റലിന്റെ വായ്പാ മൂലധന അനുപാതവും മികച്ചതായിരുന്നു. ഈ വസ്തുതകളെല്ലാം പരിഗണിച്ചാണ് കോർപ്പറേഷന്റെ ബോണ്ട് ഇഷ്യൂവിന്റെ ഭാഗമായി BSE യുടെ EBP platform വഴി RCFL-ൽ നിക്ഷേപം നടത്തിയത്.
(ബി)	റിലയൻസ് കമേഴ്സ്യൽ ഫിനാൻസ് ലിമിറ്റഡ് കമ്പനി എന്ന സ്ഥാപനം നിലവിൽ പ്രവർത്തിക്കുന്നുണ്ടോ; അറിയിക്കുമോ;	(ബി)	റിലയൻസ് കമേഴ്സ്യൽ ഫിനാൻസ് ലിമിറ്റഡ് കമ്പനി ഓതം ഇൻവസ്റ്റ്മെന്റ് & ഇൻഫ്രാസ്ട്രക്ചർ എന്ന സ്ഥാപനത്തിന്റെ കീഴിൽ നിലവിൽ പ്രവർത്തിക്കുന്നുണ്ട്.
(സി)	കെ.എഫ്.സി.ക്ക് പലിശ ഉൾപ്പെടെ 101 കോടിയോളം രൂപയുടെ നഷ്ടം ഉണ്ടായതിനെക്കുറിച്ച് പരിശോധിച്ചിട്ടുണ്ടോ; അറിയിക്കുമോ;	(സി)	KFC മുംബൈ ഹൈക്കോടതിയിൽ ഫയൽ ചെയ്തിട്ടുള്ള ഹർജിയിന്മേലുള്ള നിയമ നടപടികൾ അവസാനിച്ചതിന് ശേഷം മാത്രമേ കെ.എഫ്.സി.ക്ക് പലിശ ഉൾപ്പെടെ ഉണ്ടായിട്ടുള്ള നഷ്ടം എത്രയാണെന്നു കണക്കാക്കാൻ സാധിക്കുകയുള്ളൂ.
(ഡി)	കെ.എഫ്.സി. യുടെ നിക്ഷേപ തുക തിരിച്ചു ലഭിക്കുന്നതിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത്; വിശദമാക്കുമോ?	(ഡി)	ആർ.സി.എഫ്.എൽ(Reliance Commercial Finance Limited) തങ്ങളുടെ വായ്പാ ബാധ്യതകൾ തിരിച്ചുനൽകുന്നതിൽ വീഴ്ച വരുത്തിയതോടെ ആർ ബി ഐ ഇടപെട്ട് പ്രശ്നപരിഹാരത്തിന് തുടക്കം കുറിച്ചു. വായ്പ നൽകിയ പ്രധാനപ്പെട്ട ബാങ്കുകളിൽ നിന്നും ബാങ്ക് ഓഫ് ബറോഡയെ ലീഡ് ബാങ്കായി പരിഹാര പദ്ധതി തയ്യാറാക്കാൻ നിയോഗിച്ചു. ഇതിന്റെ അടിസ്ഥാനത്തിൽ ബന്ധപ്പെട്ട കക്ഷികളെയെല്ലാം ചേർത്ത് ഒരു ധാരണാപത്രം (ICA) ഉണ്ടാക്കി. കോർപ്പറേഷനും ഭൂരിഭാഗം കടപ്പത്ര ഉടമകളും ICA യിൽ ഒപ്പുവെക്കാതെ 2020 ഫെബ്രുവരിയിൽ ഡിആർടി മുംബൈയിൽ ഒറിജിനൽ അപേക്ഷ (OA) ഫയൽ ചെയ്യുകയും ട്രസ്റ്റി മുഖേനയുള്ള ഇടപെടലിനായി ആർബിഐയ്ക്ക് കത്തെഴുതുകയും ചെയ്തു. കോർപ്പറേഷൻ RCFL ലെ നിക്ഷേപം കാലാവധിക്കു മുൻപേ തിരിച്ചു വിളിക്കുകയുണ്ടായി.

എന്നാൽ ICA നിലവിലുണ്ടെന്ന കാരണം പറഞ്ഞ് RCFL തുക തിരിച്ചടയ്ക്കുകയുണ്ടായില്ല. ആർ.സി.എഫ്.എല്ലിന്റെ ആസ്തി ബാധ്യതകൾ ഏറ്റെടുക്കുന്നതിന് നടത്തിയ ടെണ്ടറിൽ ഓതം ഇൻവെസ്റ്റ്മെന്റ് & ഇൻഫ്രാസ്ട്രക്ചർ എന്ന കമ്പനി തെരഞ്ഞെടുക്കപ്പെട്ടു. അതനുസരിച്ച് ആർസിഎഫ്എല്ലിലെ വിവിധ നിക്ഷേപങ്ങളുടെ തരംതിരിവ് നടത്തിയപ്പോൾ, കെ.എഫ്.സി നിക്ഷേപിച്ചതിന്റെ 24.96 ശതമാനം മടക്കിക്കിട്ടുമെന്ന നിലയിലാണ് ഉണ്ടായത്. ഇത് കെ.എഫ്.സി അംഗീകരിച്ചില്ലെന്ന് മാത്രമല്ല തർക്കം ഉന്നയിച്ച് മുഖൈ ഹൈക്കോടതിയെ സമീപിക്കുകയും ചെയ്തു. അതിനിടെ സെബിക്കെതിരായി വോട്ടിംഗ് അവകാശം നൽകുന്ന രീതിയെ ചോദ്യം ചെയ്ത് വന്ന കീഴ് കോടതികളുടെ വിധിക്കെതിരായി സെബി സുപ്രീംകോടതിയിൽ അപ്പീൽ പോകുകയും അതിന്റെ ഫലമായി 30.08.2022 ൽ സെബിക്കു അനുകൂലമായി ബഹു. സുപ്രീംകോടതി വിധിച്ചു. BOB മുഖേന RBI നടപ്പാക്കുന്ന സെറ്റിൽമെന്റ് പ്രക്രിയയ്ക്ക് സാധ്യതയുണ്ടെന്നും സുപ്രീംകോടതി കണ്ടെത്തി. റെസല്യൂഷൻ പ്ലാനിനോട് വിയോജിക്കുകയും റെസല്യൂഷൻ പ്ലാനിനും (RP) വോട്ടിംഗ് മെക്കാനിസത്തിനും എതിരെ ബോംബൈ ഹൈക്കോടതിയിൽ ഒരു റിട്ട് പെറ്റീഷൻ ഫയൽ ചെയ്തതിന്റെയും അടിസ്ഥാനത്തിൽ, കോർപ്പറേഷന് സുപ്രീം കോടതി വിധി പ്രകാരം RP അംഗീകരിക്കാനോ RP ന് പുറത്തുനിന്നുകൊണ്ട് മറ്റ് നിയമമാർഗ്ഗങ്ങൾ തുടരണോ എന്ന് തിരഞ്ഞെടുക്കാനുള്ള അവകാശം ഉണ്ടായിരുന്നു. സുപ്രീംകോടതി തീരുമാനത്തിന് ശേഷം കെ.എഫ്.സിയും ചുരുക്കം ചില ഡിബഞ്ചർ ഹോൾഡർമാർ മാത്രമാണ് വിയോജിപ്പ് അറിയിച്ചത്. ഇതിന്റെ അടിസ്ഥാനത്തിൽ ചർച്ചയ്ക്ക് തയ്യാറായ ഓതം, കെ.എഫ്.സി ക്കു മാത്രം നിക്ഷേപത്തിന്റെ 52 ശതമാനം വരെ മടക്കിനൽകാമെന്ന വാഗ്ദാനം മുന്നോട്ടുവച്ചു. ഈ വാഗ്ദാനം നിലനിൽക്കുമ്പോഴും നിക്ഷേപിച്ച മുഴുവൻ തുകയും തിരികെ ലഭിക്കാനായി മുഖൈ ഹൈക്കോടതിയിലെ നിയമനടപടികൾ കെ.എഫ്.സി തുടരുകയാണ്.

സെക്ഷൻ ഓഫീസർ